

UNIVERSAL
LIBRARY

OU_186812

UNIVERSAL
LIBRARY

OUP-881-5-8-74-15,000.

OSMANIA UNIVERSITY LIBRARY

Call No. H 81/T 83 B Accession No. H 3148

Author 'निराला' सुयस्कान्त त्रिपाठी

Title बेला

This book should be returned on or before the date last marked below.

आवेदन

‘बेला’ मेरे नये गीतों का संग्रह है। प्रायः सभी तरह के गेय गीत इसमें हैं। भाषा सरल तथा मुहावरेदार है। गद्य करने की आवश्यकता नहीं। देशभक्ति के गीत भी हैं। बढ़कर नई बात यह है कि अलग-अलग बहरों की गज़लें भी हैं जिनमें फ़ारसी के छन्दःशास्त्र का निर्वाह किया गया है। काव्य की कसौटी भी है। पाठकों की हिन्दी मार्जित हो जायगी अगर उन्होंने आधे गीत भी कण्ठगत कर लिए; यों आज भी व्रजभाषा के प्रभाव के कारण अधिकांश जन तुतलाते हैं, खड़ीबोली के गीत खुलकर नहीं गा पाते। प्रायः सभी दृष्टियों से उनको फ़ायदा पहुँचाने का विचार रखा गया है। पढ़ने पर वे आप समझेंगे।

दारागंज, प्रयाग
१५ जनवरी १९४३

‘निराला’

भ्राचार्य कविवर जानकीवल्लभ को सस्नेह

दो शब्द

पूज्य पिता महाप्राण पं० सूर्यकान्त त्रपाठी 'निराला' की मृत्यु गत वर्ष १५ अक्टूबर ११६१ को एक लम्बी अवधि की अस्वस्थता के साथ हुई। महाप्राण के अवसान का दिवस हिन्दी संसार के लिए अत्यन्त शोक का दिवस माना गया। महाप्राण का एक मात्र पुत्र होने के कारण मेरे उत्तरदायित्व सहज रूप से बढ़ गये। सबसे बड़ा उत्तरदायित्व यदि था तो यह कि उनकी कृतियों के पुनः प्रकाशन की व्यवस्था करना। कुछ प्रकाशकों ने उनकी कृतियों के प्रकाशन में जिस दरिद्रता का परिचय प्रस्तुत किया था वह महाप्राण के व्यक्तित्व के अनुरूप नहीं था, इस बात से सम्भवतः मेरे सभी शुभचिन्तकगण सहमत होंगे। अनेक कृतियों के प्रकाशकों ने पुनर्मुद्रण की भी व्यवस्था नहीं की तथा प्रचार-प्रसार के कार्य को भी स्थगित कर रखा। ऐसी परिस्थितियों में यह आवश्यक था कि महाप्राण के देहावसान के प्रश्नात्त मैं इन त्रुटियों को अपनी दृष्टि में रखकर कुछ कार्य करूँ ताकि मेरे दायित्वों के प्रति कोई भी हिन्दी-प्रेमी उँगली न उठा सकें।

महाप्राण के देहावसान के एक वर्ष के भीतर ही मेरे निर्देशानुसार उनकी यह कृति सुन्दर सुसज्जित रूप में हिन्दी-संसार के सम्मुख प्रस्तुत हो रही है। मैं भलीभाँति इस बात से सुपरिचित हूँ कि अनेक शुभचिन्तक अनेक प्रकार की बात मेरे समक्ष प्रस्तुत करेंगे, मैं उन्हें सुझावों के लिए आमंत्रित करता हूँ ताकि मेरा पथ-निर्देश होता रहे।

प्रस्तुत प्रकाशित कृति की आलोचना प्रस्तुत करना मेरा उद्देश्य नहीं है, इतना ही कहना पर्याप्त होगा कि इस कृति को हिन्दी के ग्रन्थेताओं ने साहित्य की उपलब्धि माना है। हिन्दी के पाठक, विद्वान जिस प्रकार महाप्राण की कृतियों को जो सहज महत्त्व प्रदान करते रहे उसी प्रकार

अभी भी सहयोगपूर्ण महत्व देते रहेंगे, ऐसी मुझे आशा है। मैं व्यक्तिगत रूप से श्री उमानाथ त्रिपाठी, व्यवस्थापक, निरुपमा प्रकाशन का आभारी हूँ जिनके अथक परिश्रम का ही परिणाम है कि यह पुस्तक सुन्दर रूप में प्रकाशित हो सकी। इस पुस्तक के प्रकाशक श्री जे० एस० खन्ना तथा निरुपमा प्रकाशन के अवैतनिक हिन्दी परामर्शदाता प्रोफेसर विजयकुमार शुक्ल को भी धन्यवाद देता हूँ जिन्होंने अपनी विशेष रुचि के द्वारा मुझे सहयोग प्रदान किया है।

१४ अक्टूबर १९६२

— रामकृष्ण त्रिपाठी

१२ बस्की लुई

दारा ंब, प्रयाग

क्रम

१७. शुभ्र आनन्द आकाश पर छा गया,
१८. रूप की धारा के उस पार
१९. आँखें वे देखी हैं जब से,
२०. स्वर के सुमेरु हे भरभर कर
२१. कैसे गाते हो ? मेरे प्राणों मे
२२. बोन की झङ्कार कैसी बस गयी मन में हमारे ।
२३. नाथ, तुमने गहा हाथ, वीणा बजी;
२४. खिला कमल किरण पड़ी ।
२५. बातें चलीं सारी रात तुम्हारी;
२६. आये पलक पर प्राण कि
२७. कुन्द हास में अमन्द
२८. साथ न होना, गाँठ खुलेगी । छूटेगा उर का सोना ।
२९. फूलों के कुल काँटे, दल, बल ।
३०. उठकर छवि से आता है पल
३१. हँसी के तार के होते हैं ये बहार के दिन ।
३२. हँसी के भूले के भूले हैं वे बहार के दिन ।
३३. शशी वे थे, शश-लाञ्छन
३४. अशब्द हो गयी वीणा,
३५. उनके बाग में बहार,

३६. तुम्हें देखा, तुम्हारे स्नेह के नयन देखे;
 ३७. निगह तुम्हारी थी,
 ३८. छाये आकाश में काले-काले बादल देखे,
 ३९. स्नेह की रागिनी बजी
 ४०. अपने को दूसरा न देख,
 ४१. किरणों कैसी-कैसी फूटीं,
 ४२. जीवन-प्रदीप चेतन तुमसे हुआ हमारा,
 ४३. कहाँ की मित्रता, वे हँसके बोले,
 ४४. नये विचार के संसार मे आया है समी ।
 ४५. प्रभु के नयनों से निकल कर
 ४६. आये हो आस के, देखते हो भरकर,
 ४७. फूल से चुन लिया ज्योति का वर अमर;
 ४८. बन्दीगृह वरण किया; जनता के हृदय जिया ।
 ४९. जिसको तुमने चाहा, आँख से मिला ।
 ५०. मन में आये सञ्चित होकर,
 ५१. बाहर में कर दिया गया हूँ । भीतर, पर, भर दिया गया हूँ । *
 ५२. आने-जाने से पहले, कैसे तुम दहले ?
 ५३. सबसे तुम छुटे और आँखों पर आये,
 ५४. काले-काले बादल छाये, न आये वीर जवाहरलाल ।
 ५५. टूटी बाँह जवाहर की,
 ५६. मृत्यु है जहाँ, क्या वहाँ विजय ?
 ५७. क्या दुःख, दूर कर दे बन्धन,
 ५८. चलते पथ, चरण वितत,
 ५९. शान्ति चाहूँ मैं, तुम्हारा दुःख कारागार है जग ।
 ६०. आरे, गंगा के किनारे
 ६१. भीख माँगता है अब राह पर
 ६२. बेश-रुखे, अघर-सूखे,
 ६३. तू कभी न ले दूसरी आड़,
 ६४. छला गया, किरनों का प्रकाश कैसे करे ?
 ६५. विनोद प्राण भरे,
 ६६. चढ़ी हैं आँखें जहाँ की, उतार लायेंगी ।

६७. वह चलने से तेरे छुटा जा रहा है ।
 ६८. किनारा वह हमसे किये जा रहे हैं ।
 ६९. मुसीबत में कटे हैं दिन,
 ७०. गिराया है जमी होकर, छुटाया आसमां होकर ।
 ७१. नहीं देखे हैं पर केवल, कवल से छुटते शर देखे ।
 ७२. पड़े थे नींद में उनको प्रभाकर ने जगाया है ।
 ७३. अगर तू डर से पीछे हट गया तो काम रहने दे ।
 ७४. आँख में आँसू न शोले बन गये तो क्या हुआ ?
 ७५. भेद कुल खुल जाय वह,
 ७६. राह पर बैठे, उन्हें आबाद तू जबतक न कर ।
 ७७. विजयी तुम्हारे दिशामुक्ति से प्राण ।
 ७८. जल्द-जल्द पैर बढ़ाओ, आओ, आओ !
 ७९. राजे दिनकर जैसे,
 ८०. जग के, जय के, जीवन,
 ८१. प्रतिजन को करो सफल ।
 ८२. साधना आसन हुई संसार के व्यापार में ।
 ८३. तुमसे मिले मेरे प्राण गान के,
 ८४. अन्तस्तल से यदि की पुकार,
 ८५. ऎँड़ ली, तिरछी छवि की मान ।
 ८६. आये नतवदन शरण
 ८७. अति सुकृत भरे
 ८८. सहज चाल चलो उधर ।
 ८९. लू के भोंकों छुलसे हुए थे जो,
 ९०. आँख से आँख मिलाओ,
 ९१. बदलीं जो आँखें, इरादा बदल गया ।
 ९२. दोनों लताएँ आपके बाजू-बाजू खिली;
 ९३. कङ्कोच को विस्तार दिये जा रहा हूँ मैं;
 ९४. मिट्टी की माया छोड़ चुके
 ९५. वही राहें देखता हूँ, हँस-हँस कर,
 ९६. बिना अमर हुए यहाँ काम न होगा ।
 ९७. साहस कभी न छोडा. आगे कदम बढ़ाये ।

६८. किसकी तलाश में हो इतने उतावले-से ?
 ६९. सारे दावपेच खुले पेचीदगी आने पर ।
 १००. अगर समस्त-पदों का किसी को डर होता,
 १०१. माया की गोद, खेलता है चराचर तेरा;
 १०२. यह जीने का संग्राम करते हुए चले ।
 १०३. मन हमारा मग्न दुख की
 १०४. समर करो जीवन में
 १०५. तुम हो गतिवान जहाँ,
 १०६. रहे चुपचाप मन मारकर हाथ पर
 १०७. पग आँगन पर रखकर आयी ।
 १०८. उन्हें न देखूँगा जीवन मे ।
 १०९. खुल गया दिन खुली रात,
 ११०. अहरह तुम्हारे न जो प्राण, हारे ।
 १११. कैसी तर हवा चली । तरु-तरु की खिली कली ।

१

शुभ्र आनन्द आकाश पर छा गया,
 रवि गा गया किरणगीत ।
 श्वेत शत दल कमल के अमल खुल गये,
 विहग-कुल-कण्ठ उपवीत ।

चरण की ध्वनि सुनी, सहज शङ्का गुनी,
 छिप गये जन्तु भयभीत ।
 बालुका की चुनी पुरलगी सुरधुनी;
 हो गये नहाकर प्रीत ।

किरण की मालिका पड़ी तनुपालिका,
 समीरण बहा समधीत ।
 कण्ठ रत पाठ में, हाट में, बाट में;
 खुल गया ग्रीष्म या शीत ।

रूप की धारा के उम पार
कभी धँसने भी दोगे मुझे ?
विश्व की श्यामल स्नेहसँवार
हँसी हँसने भी दोगे मुझे ?

निखिल के कान बसे जो गान
टूटते है जिस ध्वनि से ध्यान,
देह की वीणा का वह मान
कभी कसने भी दोगे मुझे ?

शत्रुता से विश्व है उदास;
करोँ के दल की छाँह, सुवास
कली का मधु जैसा निस्त्रास
कभी फँसने भी दोगे मुझे ?

वैर यह ! बाधाओं से अन्ध !
प्रगति में दुर्गति का प्रतिबन्ध !
मधुर, उर से उर, जैसे गन्ध
कभी बसने भी दोगे मुझे ?

३

आँखे वे देखी हैं जब से,
और नहीं देखा कुछ तब से ।

देखे है कितने तारादल
सलिल-पलक के चञ्चल-चञ्चल,
निविड़ निशा में वन-कुन्तल-तल
फूलों की गन्ध से बसे ।

उषःकाल सागर के कूल से
उगता रवि देखा है भूल से;
सन्ध्या को गिरि के पदमूल से
देखा भी क्या दबके-दबके !

सभाएँ सहस्रों अब तक कीं;
वैसी आँखें न कहीं देखीं;
उपमाओं की उपमाएँ दीं,
एक सही न हो सकी सबसे !

४

स्वर के सुमेरु हे भरभरकर
आये हैं शब्दों के शीकर ।

कर फैलाए थी डाल-डाल
मञ्जरित हो गयी लता-माल,
वन-जीवन में फैला सुकाल,
बढ़ता जाता है तरु-मर्मर ।

कानो में बतलाई चम्पा,
कमलों से खिली हुई पम्पा,
तट पर कामिनी कनक-कम्पा
भरती है रंगी हुई गागर ।

कलरव के गीत सरल शतशत
बहते हैं जिस नद में अत्रिरत,
नाद को उसी वीणा से हत
होकर भङ्कृत हो जीवन-वर ।

Post Graduate Library
 College of Arts & Commerce, O. U.
 ५

कैसे गाते हो ? मेरे प्राणों में
 आते हो, जाते हो ।

स्वर के छा जाते हैं बादल,
 गरज-गरज उठते हैं प्रतिपल;
 तानों की बिजली के मण्डल
 जगतीतल को दिखलाते हो ।

ढह जाते हैं शिखर, शिखरतल;
 बह जाते हैं तरु, तूण, वल्कल;
 भर जाते हैं जल के कलकल;
 ऐसे भी तुम बल खाते हो ।

लोग-बाग बैठे ही रह गये,
 अपने में अपना सब कह गये,
 सही छोर उनके जो गह गये,
 बार बार उन्हें गहाते हो ।

बीन की झङ्कार कैसी बस गयी मन में हमारे ।

धुल गयीं आँखें जगत की, खुल गये रवि-चन्द्र-तारे ।

शरत के पङ्कज सरोवर के हृदय के भाव जैसे

खिल गये हैं पङ्क से उठकर विमल विश्राव जैसे,
गन्धस्वर पीकर दिगन्तों से भ्रमर उन्मद पधारे ।

पवन के उर में भरा कम्पन प्रणय का मन्द गतिक्रम
कर रहा है समय जग को सुप्ति से जो हुआ निर्मम,

हारकर जन सकल जीते जोतकर जन सकल हारे ।

भर गयी विज्ञान माया, कर गयी आलोक छाया,

छुट गयी मिलकर हृदयघन से प्रिया की प्रकृत काया,
दिग्बधू ने दन्तियों के मलिनता-मद यथा भारे ।

७

नाथ, तुमने गहा हाथ, वीणा बजी;
विश्व यह हो गया साथ, द्विविधा लजी ।

खुल गये डाल के फूल, रँग गये मुख
विहग के, धूल मग की हुई विमल सुख;
शरण में मरण का मिट गया महादुःख;
मिला आनन्द पथ पाथ; ससृति सजी ।

जलभरे जलद जैसे गगन में चले,
अनिल अनुकूल होकर लगी है गले;
नमित जैसे पनस-आम-जामुन-फले,
स्नेह के सुने गुण-गाथ, माया तजी ।

खिला कमल, किरण पड़ी ।
निबर-निबर गयी पड़ी ।

चुने डली में सुथरे
बड़े - बड़े भरे - भरे,
गन्ध के गले संवरे;
जादू की आँख लड़ी ।

तारों में जीवन के
हार सुघर उपवन के,
फूल रश्मि के तन के,
यौवन की अमर कड़ी ।

विरह को भरी चितवन
करुण मधुर ज्योति-पतन,
क्षीण उर, अलख-लेखन
आँखें हैं बड़ी - बड़ी ।

६

बातें चलीं सारो रात तुम्हारी;
 आँखे नहीं खुलीं प्रात तुम्हारी ।

पुरवाई के भोंके लगे हैं,
 जादू के जोवन में आ जगे हैं,
 पारस पास कि राग रंगे ह,
 काँपी सुकोमल गात तुम्हारी ।

आनजाने जग को बढ़ने की
 अनपढ़-पढ़े पाठ पढ़ने की
 जगी सुरति चोटी चढ़ने की;
 यौवन की बरसात तुम्हारी ।

आये पलक पर प्राण कि
बन्दनवार बने तुम ।

उमड़े हो कगठ के गान,
गले के हार बने तुम ।

देह की माया की जोत,
जीभ की सीप के मोती,
छन-छन और उदोत,
वसन्त-बहार बने तुम ।

दुपहर की घनी छाँह,
धनी इक मेरे बानिक,
हाथ की पकड़ी बाँह,
सुरों के तार बने तुम ।

भीख के दिन-दूने दान,
कमल जल-कुल की कान के,
मेरे जिये के मान,
हिये के प्यार बने तुम ।

११

कुन्द-हास में अमन्द
 श्वेत गन्ध छाई ।
 तान - तरल तारक - तनु
 की अति सुघराई ।

तिमिर गहे हुए छोर
 खिंची हुई तुहिन-कोर,
 बन्दी है भानु भोर,
 किरण मुस्कराई ।

पथिक की थकी चितवन
 थिर होती है कुछ छन,
 चलता है गहे गहन
 पथ फिर दुखदायी ।

आते हैं पूजक - दल,
 चुनते हैं फूल सजल,
 भरती है ध्वनि में
 कल बीथी, अमराई ।

१२

साथ न होना । गाँठ खुलेगी, छूटेगा उर का सोना ।
आँख पर चढ़े, कि लड़े, फिर लड़े;
जीवन के हुए और कोस कड़े;

प्राणों से हुआ हाथ धोना । साथ न होना ।
गाँठ पड़ेगी, बरछी की तरह गड़ेगी;
मुरझाकर कली भड़ेगी ।

पाना ही होगा खोना । साथ न होना ।
हाथ बचा जा, कटने से माथ बचा जा,
अपने को सदा लचा जा;
सोच न कर मिला अगर कोना । साथ न होना ।

१३

फूलों के कुल काँटे, दल, बल ।
कवलित जीवन की कला अकल ।

विष, असगुन, चिन्ता और सोच,
उकसाये, खाये बुरे लोच,
कर गये पोच से और पोच;
मुरभे तरु - जीवन के सम्बल ।

नीरस फल, मुरभाई डाली,
जलहीन, सजल लोचन माली;
पल्लव - ज्वाला उर की पाली,
मुर की वाणी फूटी उत्कल ।

उठकर छवि मे आता है पल
जीवन के उत्पल का उत्कल ।

वर्षा की छाया की मर्मर,
गुंजी गरिणा; ध्वनि, भाव मुघर;
आशा की लम्बी पलकों पर
पुरवाई के भोंके प्रतिपल ।

पङ्कज के ईक्षण शरद हँसी;
भू-भाल शालि की बाल फँसी;
बह चला सलिल, खुल चली नसी;
सोभे दल इधर पसीजे फल ।

कुन्द के दुग्ध के नयन लुब्ध;
विपरीत, शीत के त्राम चुब्ध;
व्यय के, अर्जन के, अर्थ मुग्ध;
फूलों से फल, तरु से वल्कल ।

नैषत्र्य गया, पल्लव-वसन्त
आया कि मुस्कराया दिगन्त;
यौवन की लाली भरी, हन्त,
किशलय की कल चितवन चलदल

खेती का, खलिहानों का, सुख
ग्रीष्म का खुला ज्योति से सुमुख,
आकांक्षा का कुसुमित किशुक,
निर्मल मणिजल-सलिला निस्तल ।

१५

हँसी के नार के हांते है ये बहार के दिन ।

हृदय के हार के हांते है से बहार के दिन ।

निगह रुकी कि केशरों की वेशिनी ने कहा,

सुगन्ध-भार के हांते है ये बहार के दिन ।

कहीं की बैठी हुई तितली पर जो आँख गई

कहा, सिगार के हांते है ये बहार के दिन ।

हवा चली, गले खुशबू लगी कि वे बोले,

समीर-सार के हांते हैं ये बहार के दिन ।

नवीनता की आँखें चार जो हुईं उनसे,

कहा कि प्यार के हांते हैं ये बहार के दिन ।

हँसी के भूले के भूले हैं वे बहार के दिन ।
सलास वृन्तों के फूले हैं वे बहार के दिन ।

जगे हैं सपनों में किरणों की आँखें मल-मलकर,
मधुर हवाओं के, भूले हैं वे बहार के दिन ।

क्रदम के उठते कहा प्रियतमा ने फूलों से,
उरों में तीरों के हूले हैं वे बहार के दिन ।

पुटों में होठों के कलियों का राज दब न सका,
सुगन्ध से खुला, सूले हैं वे बहार के दिन ।

१७

शशी वे थे, शश-लाञ्छन
 किसी की जान हुई;
 सुकेश, जैसे अधिक
 कुञ्चित आनवान हुई ।

विशेषता के गले नीच की
 छुरी जो चली,
 गुलाब जैसा खिला,
 रक्तिमाभ शान हुई ।

कलेजा डोला, कली की
 जो पीली रेणु उड़ी,
 मगर हवा सुब्ह की
 भैरवी की तान हुई ।

१८

अशब्द हो गयी वीणा,
विभास बजता था ।
अमिय-क्षरण नव-जीवन-
समास बजता था ।

कलुष मिला, मनसिज की
विदग्धता फैली,
चल उँगलियाँ रुकीं डरकर
विलास बजता था ।

उठी निगह कि कहीं से
कहाँ हुए हम भी,
दिखा कि ज्योति की छाया
में त्नास बजता था ।

१६

उनके बाग़ में बहार,
देखता चला गया ।
कैसा फूलों का उभार,
देखता चला गया ।

प्रेम का विकास वह,
आँखें चार हो गयीं,
पड़ा रश्मियों का हार,
देखता चला गया ।

मैंने उन्हें दिल दिया,
उनका दिल मिला मुझे,
दोनों दिलों का सिंगार,
देखता चला गया ।

असर ऐसा कि शिला
पानी - पानो हो गयी,
जवानी का पानीदार
देखता चला गया ।

अमृत के घूँट वे
दुनिया ने जो पिये,
टूटी भेद की दीवार,
देखता चला गया ।

तुम्हें देखा, तुम्हारे स्नेह के नयन देखे;
देखी सलिला, नलिनी के सलिल-शयन देखे ।

प्रेम की आग बुझी, आग देह की जो लगी,
सुख के हाथ जले, दुःख के अयन देखे ।

सत्य की आँख बँधी आँख-मिचौनी के लिए,
सुब्हो शाम ऐसे कामनाओं के चयन देखे ।

२१

निगह तुम्हारी थी,
 दिल जिससे बेकरार हुआ;
 मगर मैं गौर से मिलकर
 निगह के पार हुआ ।

अंधेरा छाया रहा,
 रोशनी की माया में,
 कहीं भी छाया का अचल
 न तार - तार हुआ ।

वहीं नवीना सजी और
 वहीं बजी वीणा,
 शराबो प्याले का अबतक
 न बहिष्कार हुआ ।

निगह लड़ी, उठी शमशीर,
 बाँके - तिरछे कटे,
 गले लगे छुटे,
 संसार कारागार हुआ ।

छाये आकाश में काले - काले बादल देखे,
भोंके खाते हवा में सरसी के कमल देखे ।

कानों में बातें बेला और जुही करती थीं,
नाचते मोर, भूमते हुए पीपल देखे ।

दिल की बुझने के लिए नर्म-नर्म मिट्टी पर,
टूटते बाज जैसे लावों के दङ्गल देखे ।

किसान खेतों में, लड़के अखाड़ों में आये,
बारहमासी गाती हुई सड़कियों के दल देखे ।

२३

स्नेह की रागिनी बजी
 देह की सुर-बहार पर,
 वर विलासिनी सजी
 प्रिय के अश्रुहार पर ।

नयन हो गये हैं वे
 अयन जिनका खो गया,
 सुख के शयन के लिए,
 आये हैं असि की धार पर ।

ओस से धुल गयी कली,
 रवि की आँख खुल गयी,
 तरुण मूर्छना जगी
 विश्व के तार-तार पर ।

अपने को दूसरा न देख,
दूसरे को अपना न कह ।
सपने को कल्पना न मान,
कल्पना को सपना न कह ।

आँख की आन के लिए
आन की आँख से गुज़र,
तपने को बैठना सही,
बैठने को तपना न कह ।

जैसे हुबाब गाँठ बाँध,
जैसे गुलाब गाँठ खोल,
आँख के लगने से सुघर
आँख का तू भपना न कह ।

२५

किरणों कैसी - कैसी फूटीं,
 आँखें कैसी - कैसी तुलीं ।
 चिड़ियाँ कैसी - कैसी उड़ीं,
 पाँखें कैसी - कैसी खुलीं ।

रङ्ग कैसे - कैसे बदले,
 छाये कैसे - कैसे बादल,
 बूँदें कैसी - कैसी पड़ीं,
 कलियाँ कैसी - कैसी धुलीं ।

भाई भतीजों के सङ्ग,
 नैहर को आयी हुई,
 सहेलियाँ कैसी - कैसी
 बगीचों में मिली - जुलीं ।

कैसे - कैसे गोल बाँधे,
 कैसे - कैसे गाने गाये,
 छड़ियों ऐसी कैसी - कैसी
 कड़ियों में हिली - डुलीं ।

२६

जीवन-प्रदीप चेतन तुमसे हुआ हमारा,
ज्योतिष्क का उजाला ज्योतिष्क से उतारा ।

बाँधी थी मूठ मैंने सञ्जय की चिन्तना से,
मुद्रा दरिद्र की है, तुमने किया इशारा ।

तन्द्रा से जागरण पर क्षण-क्षण सँवारते हो,
आओ, तुरीय में प्रिय मृदु कण्ठ से पुकारा ।

वीणा- विनिन्दित स्वर सुनकर प्रखर-प्रखरतर,
तोड़ी प्रसक्ति मैंने, छोड़ी विराम-धारा ।

२७

कहाँ की मित्रता, वे हँसके बोले,
न कोई जब कि दिल की गाँठ खोले ।

बुरा दुश्मन से है जो जी को भाया,
खरा काँटा कली की ग्राँख तोले ।

सफाई कट गयी है चाँद की भी,
जुही के उसने जो जोबन टटोले ।

गयी पत देवतापति की कि उसने
प्रिया मीरा को विष के घूँट घोल ।

नये विचार के संसार में आया है समी ।

सही, चढ़ाव को उतार से लाया है समी ।

पड़े थे पैरों-तले जो उन्हें किया है खड़ा,

शरीर कैसा कि रग-रग में समाया है समी ।

शराब लोहे की ऐसी पिलाई है उसने,

कि चाँदी-सोने की भी आँखों को भाया है समी ।

तरङ्गों और बढीं और उमङ्गों और आयीं,

जवानो, आज बुड्ढे-बुड्ढे पर छाया है समी ।

२६

प्रभु के नयनों से निकले कर
ज्योति के सहस्रों कोमल शर ।

हर गये धरा के व्याध-शत्रु,
बह चली अमृत-जल की शतद्रु,
जीवन के मरु का छाया-तरु
लहराया, उत्कल-जल निर्भर ।

पड़ती हैं किरणों मस्तक पर,
जग का मुख जैसे व्याकुलतर;
सामने दूर विस्तृत सागर
स्थिर है शान्ति का स्पर्श निर्जर ।

चूमते कृपा का कर चलते,
नर बातें करते हैं छलते,
जग के जीवन से न संभलते
इस तरु-पत्रों की पृथ्वी पर ।

३०

आये हो आस के, देखते हो भरकर;
रङ्ग के रूप के, रहते हो हरकर ।

सामने बैठे हो, दीपक जलता है;
प्रिया की जोत से, जीवन चलता है;
छाये हो ऐ किसलय पतभरसे भरकर ।

जलधि में तरी चली है वेग से;
पवन. मन्द -मन्द मिला है नेग से;
जीवन पाते हो जीवन से तरकर ।

३१

फूल से चुन लिया ज्योति का वर अमर;
घात से सुन लिया जीवन है नश्वर ।

व्यर्थ उधेड़बुन, लक्ष्य पर आँखो हैं;
चलती है हवा, अचल पाँवों है;
खोल दिया हृदय, बहता है निर्भर ।

गुनगुनाए जा, धुन सुनाये जा;
कल जो है मरना, तू कलपाये जा;
ताल से जो तुला, रहेगा स्वर सुघर ।

आँवों में आ गये, नभ पे छा गये;
सबको भा गये, खोया जो पा गये;
पाठ पुराना है, रहा सुनाना भर ।

बन्दीगृह वरणा किया; जनता के हृदय जिया ।

वहिर्जंगत के निर्मम हरने के लिए नियम
साधन कितना उत्तम किया, जला दिया दिया ।

उसका निर्मल प्रकाश करना है तिमिरनाश,
नारीनर ने सहास ज्योतिर्मय अमृत पिया ।

गीत से ध्वनित अन्तर, फैला फेनिल कल स्वर,
सत्य का तरङ्ग-मुखर रहा सुघर वही जिया ।

प्राणों में परम स्पन्द, भाषा में सुषम छन्द,
भरा चरण-गमन-मन्द जीवन विष-विषम-लिया ।

३३

जिसको तुमने चाहा, आँख से मिला ।
धूल से छुटा, उठकर फूल से खिला ।

ओस लाज की मरी, आकाश की परी,
उड़ी हुई थककर पृथ्वी पर उतरी,
रात फूल से जो की बात, उर हिला ।

रवि के कर गही बाँह, वह चढ़ी गगन,
जहाँ तक बिचरने को बिचरी सनयन,
निस्तरङ्ग एक रूपरङ्ग से भिला ।

३४

मन में आये सञ्चित होकर,
 हम जग के जीवन से रोकर ।

भव के सागर के स्रोत प्रखर,
 होते हैं नीचे से ऊपर,
 कितनी भूमि के नेमि-प्रस्तर,
 बेबस घबराये धो - धोकर ।

मेघों से मँडलाये ऊपर,
 छाये दिग् - देश - काल प्रान्तर;
 गाये वज्र के घोरतर स्वर,
 हो गये शून्य में लय खोकर ।

बह गया युगों का अन्तराल,
 ऋतुगुणों की शोभा सनाल,
 ग्रह-उपग्रह के उन्मन विकाल
 मग में हम जागे है सोकर ।

हटकर छटकटकर जो उत्कल
 होती है भूमि, उपल - केवल,
 जग के उर्वर मरु का कृषिफल
 जीवन में काटेंगे बोकर ।

३५

बाहर में कर दिया गया हूँ । भीतर, पर, भर दिया गया हूँ ।

ऊपर वह बर्फ गली है, नीचे यह नदी चली है;
सख्त तने के ऊपर नर्म कली है;

इसी तरह हर दिया गया हूँ । बाहर में कर दिया गया हूँ ।

आँखों पर पानी है लाज का, राग बजा अलग-अलग साज का;
भेद खुला सविता के किरण-व्याज का;

तभी सहज वर दिया गया हूँ । बाहर में कर दिया गया हूँ ।

भीतर, बाहर; बाहर भीतर; देखा जब से, हुआ अनश्वर;
माया का साधन यह सस्वर;

ऐसे ही घर दिया गया हूँ । बाहर में कर दिया गया हूँ ।

आने - जाने से पहले, कैसे तुम दहले ?

शायद अपमान किया किसी ने,
या तुमको जान लिया किसी ने,
अथवा आने न दिया किसी ने,
कैसे इस पर कोई रह ले ?

हाथ मारते फिरें, कहाँ के हैं ?
गफ़लत से वे घिरें, जहाँ के हैं;
अपनी तरणी तिरें, यहाँ के हैं;
इनसे जैसी चाहे, कह ले ।

हमारा उसूल सभी को पसन्द,
हमारी गली न खुला कोई बन्द,
हमारी किताब का न टूटा न छन्द,
कैसे फिर कोई यह सह ले ?

३७

सबसे तुम छुटे और आँखों पर आये,
फूलों के, सुघर-सुघर शाखों पर छाये ।

तुम्हें न खो दे, मन में शङ्का की रेखा
उठती है आलस के बल, तुमने देखा;
बंसी के रजनी-दिन राग अलापे अनगिन;
छाया के मलिन-मलिन छल पर मँडलाये ।

पापों के शुद्धिकरण चारुचरण धोये,
तुम्हीं अखिलवेश-वरण विश्व-शरण रोये,
रथ के पथ पर पैदल, अपनी अञ्जलि का जल
भित्ता से ईश-कमल गन्ध - भरे भाये ।

काले - काले बादल छाये, न आये वीर जवाहरलाल ।
कैसे-कैसे नाग मँडलाये, न आये वीर जवाहरलाल ।

बिजली फन के मन की कौंधी, कर दी सीधी खोपड़ी औंधी,
सर पर सरसर करते धाये, न आये वीर जवाहरलाल ।

पुरवाई की हैं फुफकारें, छन-छन ये बिस की बौछारें,
हम हैं जैसे गुफा में समाये, न आये वीर जवाहरलाल ।

मंहगाई की बाढ़ बढ़ आई, गाँठ की छूटी गाढ़ी कमाई,
भूखे-नङ्गे खड़े शरमाये, न आये वीर जवाहरलाल ।

कैसे हम बच पायें निहत्थे, बहते गये हमारे जत्थे,
राह देखते हैं भरमाये, न आये वीर जवाहरलाल

३६

टूटी बाँह जवाहर की,
 रनजित-लट छूटी पण्डित की ।
 लोगों की निधि विधि ने लूटी,
 किस्मत फूटी पण्डित की ।

विद्या का गया सहारा,
 गीत का गला भी मारा,
 कोई भी न ला सका रन
 लछमन की बूटी पण्डित की ।

कबसे ये दलबादल घेरे,
 यह बिजलली ग्राँख तरेरे,
 भंडे ले लेकर निकलीं
 भी और बहूटी पण्डित की ।

४०

मृत्यु है जहाँ, क्या वहाँ विजय ?
करती है क्षिति जीवन का क्षय ।

सुख के उत्सव का चटुल रङ्ग,
जैसे जल पर पङ्कज विभङ्ग,
नभ के चरणों के तल मर्दित,
आलय से हो जाते हैं लय ।

केशर शर, यह कलिका निषङ्ग,
भोग के नहीं साधन - प्रसङ्ग,
तरु की तरुणी के तीर तीक्ष्ण,
छूते चुभते हैं निःसंशय ।

माया का सुन्दर बिछा जाल,
जो सरल वही देखा अराल,
जग की मिथ्या से छुटने को
सत्य भी सदा भ्रम है परिचय ।

४१

क्या दुःख, दूर कर दे बन्धन,
यह पाशव पाश और क्रन्दन ।

विष से जर्जर कर विषय, अनल
त्याग की जला निःशिख अचपल,
हों भस्म स्वार्थ के दुष्प्रसङ्ग,
देख ले विश्व यह अभिनन्दन ।

यह देख दाव में छिपी आग,
साधन घर्षण कर, जाग जाग,
मोह के तिमिर में मिहिरसदृश
तू ज्योतिर्मय जन, कर वन्दन ।

दीर्घता देहदेश की छोड़,
मिथ्या अपनापन, मुंह मरोड़,
केवल चेतन तू जहाँ, वहीं
मेरा - तेरा तन - मन धन - जन ।

चलते पथ, चरण वित्तत,
दीप निभा, हवा लगी,
कहाँ रहे छिपे हुए ?
बाँह गही, भाग जगी ।

नभ के अङ्गण में शशि,
ज्योत्स्ना की मायामसि
उड़ी, तमिस्रा की रक्षा की
राखी जो बंधी ।

पहला उद्देश गया,
तुम्हारा ही रहा नया,
चलना किस देश कहाँ,
पीछे लगी सहज सगी ।

बिजली की जोत राग
गाये हैं, भरे भाग,
टूटे मन्दिर में आ रहे,
प्रात किरण रंगी ।

४३

शान्ति चाहूँ मैं, तुम्हारा दुःखकारागार है जग ।
हार भूला, नील-नभ तरु, सृष्टि भूली, सहज जगमग ।

हुआ सूना हृदय दूना, याद आया चरण - छूना,
कामना की रही बाक़ी माल-पूँजी ले गये ठग ।

अँखड़ियों की सजी काया कुछ नहीं, विज्ञान आया,
ओस के आँसुओं रोये, दरस करने चल पड़े पग ।

आरे, गङ्गा के किनारे
भाऊ के वन से पगडंडी पकड़े हुए
रेती की खेती को छोड़ कर; फूस की कुटी;
बाबा बँठे भारे - बहारे ।

हवाबाज ऊपर घहराते हैं,
डाक-सैनिक आते-जाते हैं,
नीचे के लोग देखते हैं मन मारे ।

रेलवे का पुल बँधा हुआ है,
अपना दिल है जहाँ कुआ है.
उठने को आँख भपी, बैठे चेचारे ।

पंडों के सुघर - सुघर घाट हैं,
तिनके की टट्टी के ठाट हैं,
गन्त्री जाते हैं, श्राद्ध करते हैं,
कहते हैं, कितने तारे !

बाब साधक हैं और कढ़े भी हैं,
खारुए की पोथियाँ पढ़े भी हैं,
आँखों में तेज है, छाया है,
उस छबि की गेह सिधारे ।

भीख माँगता है अब राह पर
मुट्टी भर हड्डी का यह नर ।

एक आँख आज के बानिज की
पराधीन होकर उसपर पड़ी;
कहा कला ने, कल का यह वर ।

एक आँख शिक्षा को हेठी से,
देखने लगी उसे अमेठी से,
कहा, खुबलकर छोटा भूधर ।

एक आँख कारीगर की गड़ी,
कहा, आदमी को यह है छड़ी,
खेदे कोई इसको लेकर ।

एक आँख पड़ी महाराज की,
कहा, देख नी है स्तुति व्याज की,
मानव का सच्चा है यह घर ।

एक आँख तरुणी की जो अड़ी,
कहा, यहाँ नहीं कामना सड़ी,
इससे मैं हूँ कितनी सुन्दर ।

४६

वेश - रूखे, अधर - सूखे,
 पेट - भूखे, आज आये ।
 हीन-जीवन, दीन-चितवन,
 क्षीण आलम्बन बनाये ।

तिमिर ने जब घेरकर
 तुमको प्रकाश हरा तुम्हारा,
 इह धरा के पार खोला द्वार
 कृति ने, विश्व हारा;
 जग गयी जनता, हुए लुण्ठित
 मुकुट, जीवन सुहाये ।

प्यास पानी से बुझाने को
 बुझायी रक्त से जब,
 आँख से आया लहू,
 लोहा बजाया शक्त से जब,
 रुण्डमुण्डों से भरे हैं खेत
 गोलों से बिछाये ।

४७

तू कभी न ले दूसरी आड़,
शत्रु को समर जीते पछाड़ ।

सैकड़ों फलेंगे फूलेंगे,
जीवन ही जीवन भर देंगे,
भरने फूटेंगे उबलेंगे,
नर अगर कहीं तू बन पहाड़ ।

तेरी ही चोटी पर चढ़कर
देखेंगे लोग दृश्य सुन्दर,
उतरेंगे रवि-शशि के शुचि कर,
नीचे से ऊँचा सर उभाड़ ।

हिम का किरीट होगा उज्वल,
बदलेंगे रङ्ग - पीठ प्रतिपल,
जल होगा जीवन का सम्बल,
पदतल शत सिहों की दहाड़ ।

छला गया, किरनों का प्रकाश कैसे करे ?
विरज नहीं, रज से रजत-हास कैसे करे ?

सरोरुहों के उरोजों की चाल बल खाया
धवल-पुरी-पुर-परिसर विलास कैसे करे ?

अबल दशा, दबकर, रूप देखते रहते,
गिरते - गिरते गिरकर ऋट्टहास कैसे करे ?

रहे प्रभास, मगर उच्छला कला, खरतर,
तरुण - नयन वय में शर - निवास कैसे करे ?

४६

विनोद प्राण भरे,
आनवान रहने दे ।

मिटा न दे जबतक तीर,
शान रहने दे ।

कहींकी खूबियों से
नाज का पड़ा पाला,

सितार रहने दे,
आलाप-तान रहने दे ।

मिला गला, जनगीतों को
राग जो बदला,

धुली वितान-मुकुल-मुकुल
कान रहने दे ।

बुराई छोड़, किसीकी
भलाई कर या न कर,

जमीं रहने दे, जा रहने दे,
जान रहने दे ।

चढ़ी हैं आँखें जहाँ की; उतार लायेंगी ।
बढ़े हुआँ को गिराकर सँवार लायेंगी ।

समाज ने सर उठाया है, राज बदला है,
सलास वे पतभर से बहार लायेंगी ।

लड़ी हैं जब समझीता नहीं हुआ उनका,
बदलती लोगों को मुख का सिंगार लायेंगी ।

युगों का जोर उन्हीका रहा, वही जीतीं,
निदाघ से बरखा की फुहार लायेंगी ।

उगी खेती लहराई, हवा और बदली है,
मिले बढ़े चलें, ऐसा विचार लायेंगी ।

५१

वह चलने से तेरे छुटा जा रहा है ।
इसी मोच से दम घुटा जा रहा है !

तेरे दिल को कीमत चुकाने से पहले,
तर्ह पानी की वह फुटा जा रहा है !

पता उसकी दुनिया का कैसे लगायें,
मितारे - मितारे टुटा जा रहा है ।

यह क्या मौज है रूप से, रंग मे भी,
निये जा रहा है, लुटा जा रहा है ।

ललककर किमीमे कभी जो न लिपटा,
भरा धान जेमा कुटा जा रहा है ।

५२

किनारा वह हमसे किये जा रहे हैं ।
दिखाने को दर्शन दिये जा रहे हैं ।

जुड़े थे सुहागिन के मोती के दाने
वही सूत तोड़े लिये जा रहे हैं ।

छिपी चोट की बात पूछी तो बोले
निराशा के डोरे सिये जा रहे हैं ।

जमाने की रफ्तार में कैसा तूफ़ान,
मरे जा रहे हैं, जिये जा रहे हैं ।

खुला भेद, विजयी कहाये हुए जो,
लहू दूसरे का पिये जा रहे हैं ।

५३

मुसीबत में कटे हैं दिन,
 मुसीबत में कटीं रातें ।
 लगी हैं चाँद - सूरज से
 निरन्तर राहु की घातें ।

जो हस्ती से हुए हैं पस्त,
 समझे हैं वही क्या है.
 गुजरती जिन्दगी के साथ
 हरकत से भरी बातें ।

कड़ाई से दबी है कोमला,
 यह माजरा, मच है—
 झपटने के लिए बलि पर
 सिकुड़ती हैं बन्नी आँतें ।

सुखों की मोई दुनियाँ में
 जगी जो वह भी शफलत है,
 कहाँ हैं गेह की बानें,
 कहाँ हैं स्नेह की मातें ।

गिराया है जमी होकर, छुटाया आसमा होकर ।
निकाला, दुश्मनेजां; और बुलाया, मेहगवां होकर ।

चमकती धूप जैसे हाथवाला दबदबा आया,
जनाया गरमियाँ होकर, खिलाया गुलसितां होकर ।

उजाड़ा है कगर होकर, बसाया है असर होकर,
उखाडा है रवा होकर, लगाया वागवां होकर ।

घटा है भाप होकर जो, जमा है रङ्गोवू होकर,
अधर होकर जो निकला है, समाया है समा होकर ।

चढ़ाया है निडर होकर, उतारा है सुघर होकर,
रमा होकर रमाया है, सताया है अमा होकर ।

बड़ों को गिरने से रोका, ऐसी आँखें लड़ाई हैं,
सभी उपमाएँ ले ली हैं, न होकर, निरूपमा होकर ।

नहीं देखे हैं पर केवल, कवल से छुटते शर देखे ।
 अंधेरे में जगे हैं रात, दिन को कर-निकर देखे ।
 उतरती धूप से खुलकर कली की ओम से चमके
 न-चूमे बिम्ब विहगों के सुकेशा के अधर देखे ।
 जिन्होंने ठाकरें खाईं गरीबी में पड़े, उनके
 हजारों-हा हजारों हाथ के उठते समर देखे ।
 गगन की ताकतें सोई, जहाँ की हसरतें रोई,
 निकलते प्राण वुलवुन के बगीचे में अगर देखे ।
 अलख किरनें अंधेरे के उपद्रव से निकलती हैं,
 कृपा के जैसे कोमल कर नहीं देखे, मगर देखे ।
 नहीं भेली भिली ऋतु की प्रगति, हम देखते आये,
 विजन देखे, विपिन देखे, वसे हँमने नगर देखे ।
 जमाते रह गये लेकिन जमाने को नहीं भाये
 यहाँ कितने अजर देखे, वहाँ कितने अमर देखे ।
 पुराने घाट पर चढ़ता नया पानी बदलता है
 नकलते शब्द जैसे निस्तला के सरबसर देखे ।

पड़े थे नींद में उनको प्रभाकर ने जगाया है ।
किरन ने खोलदीं आँखें, गले फिर-फिर लगाया है ।

हवा ने हल्के भोंकों से प्रसूनों की महँक भर दी,
विहङ्गों ने द्रुमों पर स्वर मिलाकर राग गाया है ।

तितलियाँ नाचतीं उड़ती रँगों से मुग्ध कर-करके ।
प्रसूनों पर लचककर बैठती हैं, मन लुभाया है ।

प्रवासी दूर के परिचित किसीसे मिलने को आतुर
प्रकृति ने स्वर्ण-केशर से वसन जैसे रँगाया है ।

कलोलों के भरे, देखा, सकल जलचर बराती हैं,
नदी का सिन्धु ने संवेद से गौना कराया है ।

५७

अगर तू डर से पीछे हट गया तो काम रहने दे ।

अगर बढ़ना है अरि की ओर तो आराम रहने दे ।

विगड़कर बनते और बनकर विगड़ते एक युग बीता,

परी और शाम रहने दे, शगव और जाम रहने दे ।

अगर ज़र्रे को ज़र कर तू, बड़े मूजी को सर कर तू,

जमाने से विगड़कर चलता हो वह नाम रहने दे ।

न पड़ जाये तो क्या परदा; न गड़ जायें तो क्या आँखे,

धनी से वाम होने को धनी का धाम रहने दे ।

नज़ीरें क्या पुरानी दे रहा है, फ़ैसला किसका ?

पुराने दाम रहने दे, पुराने याम रहने दे ।

आँख के आँसू न शोले बन गये तो क्या हुआ ?
काम के अवसर न गोले बन गये तो क्या हुआ ?

जान लेने को जमीं से आसमां जैसे बना,
काठ के ठोंके न पोले बन गये तो क्या हुआ ?

पेच खाते रह गये गैरों के हाथों आजतक,
पेच में डाले, न चोले बन गये तो क्या हुआ ?

नींद से जगकर बला की आफ़तों के सामने
जी से घबराये, न तोले बन गये तो क्या हुआ ?

धार से निखरे हुए ऋतु के सुहाये बाग़ में
ग्राम भरने के न भोले बन गये तो क्या हुआ ?

भेद कुल खुल जाय वह
 सूरत हमारे दिल में है ।
 देश को मिल जाय जो
 पूँजी तुम्हारी मिल में है !
 हार होंगे हृदय के
 खुलकर सभी गाने नये,
 हाथ में आ जायगा
 वह राज जो महफिज में है ।
 तर्स है यह, दर में
 आँखें गड़ी शृङ्गार में,
 और दिखलाई पड़ेगी
 जो गुलाई तिल में है ।
 पेड़ टूटेंगे, हिलेंगे,
 जोर की आंधी चली,
 हाथ मत डालो, हटाओ
 पैर, बिच्छू बिल में है ।
 ताक पर है नमक-मिर्चा,
 लोग बिगड़े या बने,
 सीख क्या होगी पगई
 जब पिसाई सिल में है ।

राह पर बैठे, उन्हें आबाद तू जबतक न कर ।
 चैन मत ले, ग़ैर को बरवाद तू जबतक न कर ।
 पैर उखाड़े रह क़ज़ा के, हाथ जबतक चलता है,
 बैठने मत दे किसीको, याद तू जबतक न कर ।
 रोक रहज़न को प्रगति का, फेर से, बाधक जो है
 दरबदर भटका उसे, मर्याद तू जबतक न कर ।
 अडिग डग से भूमि जल-नभ पर फिरे जीवन नहीं,
 दुर्दशा को सिहिनी की माद तू जबतक न कर ।
 बदल शिक्षा-क्रम, बना इतिहास सच्चा, दम न ले,
 सज्जनों को प्रगति-पद प्रह्लाद तू जबतक न कर ।
 सेठ होने को किसीकी गठरियाँ लेकर न चल,
 मान है अपमान को मनुजाद तू जबतक न कर ।
 स्वर विवादी ही लगा, गाना मुनाना हो जहाँ,
 साथ से हर बाद का उन्माद तू जबतक न कर ।
 सूत सुलभा मत विदेशी देश के खातिरजमा,
 हाथ धो ले, वयन को अपवाद तू जबतक न कर ।
 उलट तख्ता उपज की ताक़त बढ़ाने के लिए,
 डाल मत खेतों में अपनी खाद तू जबतक न कर ।
 बेबुलाये आ बिराजे, आजतक सबने कहा,
 बीन मत छू ज्ञान की, उस्ताद तू जबतक न करे ।
 घर बसाने को समझ तू, अपनों ने चरक़े दिये;
 नभ बना रह, रहन की बुनियाद तू जबतक न कर ।

६१

विजयी तुम्हारे दिशामुक्ति से प्राण ।
मीन में सुघरतर फूटे अमर गान ।

ताप से तरुण आकाश घहरा गया,
घनों में घुमड़कर भरा फिर स्वर नया,
विद्युत्-प्रभा कौधनी रही निर्भया,
सृष्टि ने सानन्द किया नव-जल-स्नान ।

कार्य पर शक्ति पाकर सभी जन बढ़े,
अर्थ के गर्त में सर्प जैसे पड़े
धनिक जन सजग होकर हुए हैं खड़े,
देश को दे रहे हैं देह - धन - मान ।

जल्द-जल्द पैर बढ़ाओ, आओ, आओ

ग्राज ग्रमीणों की हवेली
किसानों की होगी पाठशाला,
धोबी, पामी, चमार, तेली
खोलेंगे अँधेरे का ताला,
एक पाठ पढ़ेंगे, टाट बिछाओ।

यहाँ जहाँ सेठ जी बैठ थे
बनिये की आँख दिखाते हुए,
उनके ऐंठाये ऐंठे थे
धोखे पर धोखा खाते हुए,
बैक किसानों का खुलाओ।

सारी सम्पत्ति देश की हो,
सारी आपत्ति देश की बने,
जनता जतीय वेश की हो,
वाद से विवाद यह ठने,
काँटा काँटे से कढ़ाओ।

६३

राजे दिनकर जैसे,
 विचरे नर पृथ्वी पर,
 सकल-सुकृत-भार - भरणा
 टुण, वरणा लाजे ।

ऋतु के सहकार नदरणा
 किमलय-दलन-मञ्जरि-फन,
 सुषमा-सुख - शील - नील
 जल - कुवलय छाजे ।

अनिला के छूते पन
 टुण, सकल मुमन चपन,
 शुक - सारिक - पारावत
 भ्रमरायिन गाजे ।

वधू मधुर-गति यमुना-
 जल लेकर चनी, मिल्नी
 ललित अम्भरा अपरा-
 जिता नयन रंजे ।

६४

जग के, जय के, जीवन,
शोभा के पतनु, प्रमन,
करुणायन, कोटि-मयन,
दीनों के तुरित-शमन ।

गुञ्जित - कलि - माल - मधुर
शत-छबि - निन्दक - हरिदुर
गन्ध - मन्द - मोदित - पुर,
नन्दन - आनन्द - गमन ।

शायित जन जगे सकल,
कला के खुले उत्पल,
निरत हुए विरत अकल,
विश्व के तरण-तारण ।

६५

प्रतिजन को करो सफल ।
जीर्ण हुए जो यौवन,
जीवन से भरो सकल ।

नही राजसिक तन - मन,
करो मुक्ति के बन्धन,
नन्दन के कुमुम - नयन
खोलो मृदु - गन्ध विमल ।

जागरूक कलरव से
भरें दिशाएँ स्तव से,
सरसी के नव, नव मे,
मुदे हुए खुलें कमल ।

रंगे गगन, अन्तराल,
मनुजोचित उठे भाल,
छल का छुट जाय जाल,
देश मनाये मङ्गल ।

६६

साधना आसन हुई संसार के व्यापार में ।
सत्य की अनवद्यता से आ गये विस्तार में ।

ब्रात की आयी, उठीं आँखें, न कोई सम दिखा,
तुल गये पथ पार करने पर नुकीले वार में ।

कामना की किरन की तेज़ी मलिन पड़ती गयी,
सृष्टि का धन खुल गया, भूला अखिल के प्यार में ।

सिन्धु उमड़ा पूर्णिमा के चन्द्र से जैसे, बढ़े,
स्रोत से सब धो गये आये हुए प्रस्तार में ।

६७

तुमसे (मिले) मेरे प्राण गान के,
 रचना के दल, रञ्जन - गीले,
 गन्ध - भाव - फँसे,
 अमन्द छन्दों ग्वते डग,
 तरलतर तान ।

प्रिया माथ;
 वीथियाँ त्रिविध बातों से कटती,
 खिले गुलाब - मिले,
 कलि - कलि के अधर - मजे,
 केशर के वेशों के वर वितान ।

अन्तस्तल से यदि को पुकार,
सब - सहते साहस से बढ़कर
आयेंगे, लेंगे भी उबार ।

विज्ञान भुकायेगा आँखें;
वायुयान की पीछे पाँखे;
सुलभेंगी मन - मन की माँखें;
ज्योतिर्जग का होगा सुधार ।

सादा भोजन, ऊँचा जीवन
होगा चेतन का आश्वासन;
हिंसा को जीतेंगे सज्जन;
सीधी कपिला होगी दुधार ।

अपने ही पैरों ठहरेंगे;
अपनी ही गरजों घहरेंगे;
अपनी ही वृद्धों छहरेंगे;
अपनी ही रिमक्तिम तू-नुकार ।

छूटेगी जग की ठग-लीला;
होंगी आँखें अन्तःशीला;
होगा न किसीका मुँह पीला;
मिट जायेगा लेना उधार ।

६६

ऐंड़ ली, तिरछी छबि की मान ।
 तम के अपर पार सजधजकर
 आया ज्योतिर्यान ।

हाथ मिलाकर साथ खिनाकर
 देह हिलाकर स्नेह दिलाकर
 बंध रहने के खुले हृदय से
 उतरे सहज अजान ।

छिपकर चलते - पग कपकपकर
 जगते लोग रहे भपभपकर;
 व्यर्थ गये अबतक के उनके
 जितने भरे उठान ।

७०

आये नतवदन शरण
जग के उद्धत जनगण
कठिन समर के कारण
शत - शत वारण - वारण ।

गृह के खुल गये काज;
अपनों से मिटी लाज;
मङ्गल के साजे साज;
धुला, हुआ निर्मल मन ।

अपने बाजार चले;
अपने अधिकार जले;
देश - विश्व मिले गले;
हुए परस्पर पावन ।

७१

अति सुकृत भरे
 जो सहज करे,
 जल-स्थल-नभ पर
 निर्भय विचरे ।

शशि से उतरे,
 रम पर छहरे,
 पत्तों में ध्वज-
 पताक फहरे,
 आँवों में हरियाली
 लहरे,
 जीवन रम की
 प्याली ठहरे ।

तम्रगार्ड की
 लपटें फूटें,
 पापों के बढ़ते
 दिल टूटें,
 इल्लत की महज
 लतें छूटें,
 पहले की नम
 धरती हहरे ।

७२

सहज चाल चलो उधर ।

छिपा हुआ जाय उधर ।

चांदी की हँसी हँसे जो, अपने आप फँसे
बन्द - बन्द खुले, गँसे बन्धन के छन्द सुधर

खुली हवा में जीवन बहे सदा निर्वेदन
भरें सुमन-फल वन-वन; देश और हो सुन्दर

एक - एक प्राण चलें जहाँ चराचर न मलें
हाथ, आँख से न छलें मिले अनाकामित वर

७३

लू के भोकों छुलसे हुए थे जो,
 भरा दौंगरा उन्हीं पर गिरा ।
 उन्हीं बीजों के नये पर लगे,
 उन्हीं पौधों से नया रस भिरा ।

उन्हीं खेतों पर गये हल चले,
 उन्हीं माथों पर गये बल पड़े,
 उन्हीं पेड़ों पर नये फल फले,
 जवानी फिरी जो पानी फिरा ।

पुरवा हवा की नमी बढ़ी,
 जुही के जहाँ की लड़ी कढ़ी,
 सविता ने क्या कविता पढ़ी,
 बदला है बादल से मिरा ।

जग के अपावन धुल गये,
 ढेले गड़नेवाले थे घुल गये,
 समता के दृग दोनों तुल गये,
 तपता गगन घन से घिरा ।

आँख से आँख मिलाओ,
उनका डर छोड़ो ।
पार करके नयी दुनिया
अपना घर छोड़ो ।

नोक से काँटा निकाला है
जहाँ भी देखा;
काँटे से नोक निकल जाय,
काम कर छोड़ो ।

आँसू की धार बहाते रहे;
अच्छा ही किया;
धार के आँसू बहाकर
अपने पर छोड़ो ।

७५

बदलीं जो आँखें, इरादा बदल गया ।
गुल जैसे चमचमाया कि बुलबुल ममल गया ।

यह टहनी से हवा की छेड़छाड़ थी, मगर
खिलकर मुगन्ध से किसीका दिल बहल गया ।

खामोश फ़तह पाने को रोका नहीं रुका,
मुश्किल मुकाम, जिन्दगी का जब सहल गया ।

मेने कला की पाटी ली है शेर के लिए,
दुनियाँ के गोलन्दाजों को देखा, दहल गया ।

७६

दोनों लताएँ आपके बाजू-बाजू खिलीं;
खुशबू की सैकड़ों 'बाहों' गले - गले मिलीं ।

दिल को तमाशाई बनाया दोनों जहाँ में
जिसने उसीकी आँखों के इशारे से हिलीं ।

फूलों ने पत्तों के जो मारे पर, आयी बहार;
चिड़ियों की छिड़ीं तानें, हवा की पैंगें झिलीं ।

कङ्कोच को विस्तार दिये जा रहा हूँ मैं;
 छन्दों को विनिस्तार दिये जा रहा हूँ मैं ।
 प्रस्तार को प्रस्तार दिये जा रहा हूँ मैं,
 जैसे विजय को हार दिये जा रहा हूँ मैं ।
 उड़ जाने को हवा के साथ खेना - खेनाया
 हलका जो उमको वार दिये जा रहा हूँ मैं ।
 क्या छोड़ें पर कला की साड़ी के, लगाये हंस,
 हस्ती को गुल-हजार दिये जा रहा हूँ मैं ।
 उपवन में शायरी के मेरे शब्द यों आये,
 जैसे फूलों को भार दिये जा रहा हूँ मैं ।
 दुनिया के शायरों की किताबों में जो आयीं
 उम युवती को मिगार दिये जा रहा हूँ मैं ।
 उतरी हैं आपसे जो कलाएँ यहाँ, कहा,
 उन किरनों को निखार दिये जा रहा हूँ मैं ।
 युग को किया सुरूप दुनियाँ की आँखों में,
 गोया मदन को प्यार दिये जा रहा हूँ मैं ।

मिट्टी की माया छोड़ चुके
जो, वे अपना घट फाड़ चुके ।

नभ की सुदूरता से ऊँचे
जीवन के क्षण अब हैं छूँछे,
आकर्षण के अभियानी के
गतिक्रम को जब वे तोड़ चुके ।

देशों की पर्यवधिका की
जिन लोगो ने बाँधी राखी,
वे उस सुख से हटकर, रुककर
निश्छल अपने सुख मोड़ चुके ।

जो रूप - मोह से हुआ दूर,
जो युद्ध जीतकर हुआ शूर,
उनकी मानवता से दावन
अपना जीवन-क्रम जोड़ चुके ।

हँसते-हँसते वे चले गये,
उनके विरोध छले गये,
संस्कृति की रक्षा के न रहे,
वे अपनी रेखा गोड़ चुके ।

७६

वही राह देखता हूँ, हँस - हँसकर;
आती है धूप, छाँह लस - लमकर ।

कितने आते हैं, मुवगाई छहराते हैं;
खुले हुए भावों के भंडे फहराते हैं,
गली-गली गीत उन्हीके लहरे खाते हैं,
प्रपने बन जाते हूँ बस-बसकर ।

जड़ना तामस, संशय, भय, बाधा, प्रन्धकार,
दूर हुए दुर्दिन के दुःख; खुले बन्द द्वार,
जीवन के उतरे कर; आँखों को दिग्वा मार;
छुई वीन नये तार कम-कमकर ।

व्याग तपा, व्रत की शिक्षा ली, सँभले जनगण,
पीठ न दी अरि को, निःशरण किया मत्स्य-वर्गण;
इसी भाव से आया जीवन का मिन्धु-तरण,
निकले मानव गृह में फँस-फँसकर ।

बिना अमर हुए यहाँ काम न होगा ।
बिना पसीना आये नाम न होगा ।

मुक्ति के गुलाब न चटकेंगे;
बढ़-बढ़कर छन-छन अटकेंगे,
लोग सचाई को भटकेंगे,
धन के धारण का जब धाम न होगा ।

चढ़ा राग पिनपिन होगा जब,
तार चीरा अनुदिन होगा जब,
मलिन मान अमलिन होगा तब
जनने को जनता का वाम न होगा ।

८१

साहस कभी न छोड़ा, आगे कदम बढ़ाये ।

पट्टी पट्टी कब उनकी, भाँगे में हम कब आये ?

पानी पड़ा समय पर, पल्लव नवीन लहरे,

मौमम में पेड़ जितने फूले नहीं समाये ।

महकों तरह-तरह की, भौरे तरह-तरह के,

बौरे हुए विटप से लिपटे, वसन्त गाये ।

कलरव-भरे खगों के आवास-नीड़ मोहे,

मन साधिकार मोहे, कितने विमान आये ।

जिनसे फला हुआ है यह वास क्रीम का, हम;

हमसे मिले हुए वे आये वसे, वमाये ।

जो भुरियाँ पड़ी थीं गालों पर आफ़तों की

उनको मिटा दिया है, रस के अधर हँसाये ।

किसकी तलाश में हो इतने उतावले-से ?
दुनियाँ ने मुह चुराया सायास बावले से ।

खींचे बगैर नभ से भरता नहीं शिशिर-करण;
तेल आँच जब न खाया निकला कब आँवले से?

बहुतों ने राह तै की, सँभले न पैर फिर भी;
जैसा दिखा था पहले, देखा न काँवले से ।

आया मज़ा कि लाखों आँखों से दम घुटा है,
पटली है बैठने को गोरे की साँवले से ।

८३

सारे दावपेच खुले पेचीदगी आने पर ।
यार गिरफ्तार हुआ खून के बहाने पर ।

छिपी हुई बात खुली, जो न गये, जान गये,
आये, पीटा किये सिर, लाख-लाख पाने पर ।

बेवसी के परदे पे खुला जमाने का रङ्ग,
लोगों में प्रसिद्ध वही लापता है थाने पर ।

भाप से जो पानी उड़ा, बादलों में बग्गा है,
आदमी का खोया हुआ रखा मालखाने पर ।

इतना ही रहे अयां, कहीं तक हो और वया,
शाप को भी आना पड़ा पापके न जाने पर

८४

अगर समस्त - पदों का किसीको डर होता,
तो हाथ पैरों वाला भी न कहीं सर होता ।

कहाँ रहा है कौन खन्न ले आने के लिए
न घर होता, न नभ होता, न कबूतर होता ।

कली न खिलती समीरण से खेलने के लिए,
न मन्द गन्ध मे कलेजा ताज़ा - तर होता ।

चढ़े हुए जन ऐसे जग से न हूठे होते,
न हाथ बढ़ते, न गिरते, न आया वर होता ।

होती अनहोनी एक बिगड़ी बात बन जाती,
जवानी चढ़ती, आँखों से उतरता कर होता ।

८५

माया की गोद, खेलता है चराचर तेरा,
न लगा हाथ, कैसा भर गया सागर तेरा ।

रच गये तलवे, हथेलियाँ और नाखून कसे,
आप लाली सुहाई ऐसा महावर तेरा ।

भटके दर-दर, जिन्होंने सीधा रास्ता छोड़ा;
बल से पकड़ा है, तभी छलका है सागर तेरा ।

उल्टे पेरों लौटे द्वैत छोड़ने के लिए,
देखी नगरी तेरी, रम गया नागर तेरा ।

८६

यह जीने का संग्राम करते हुए चले ।
पहले के रहे दाम जो भरते हुए चले ।

दम लेता कौन वार होते ही रहे जहाँ,
जीते हुए भी लोभ से हरते हुए चले ।

आया यही षेवचार कि यह कौन सजा है,
जो अमर हैं संसार में मरते हुए चले !

क्रिस्ता सुनाने को हुए तो बोले, दरकिनार;
हम डूबे पारावार में तरते हुए चले ।

ऐसा मिला है शाप कि ये बड़े आदमी
कहलाते हुए, आपसे डरते हुए चले ।

८७

मन हमारा मग्न दुख की
दुर्धरा में हो गया ।

कुछ न था तब लग्न वह
विश्वम्भरा में हो गया ।

इन्द्र के अनुचर घनों ने,
प्रलय की, तो डूबकर
जन्म पाया जलधि में,
फिर अप्सरा में हो गया ।

गीत गाये घुमड़कर
घन में मगर घातक बना
प्रथम अपना, मोह जब
मेघाम्बरा में हो गया ।

कष्ट पाये बहृत यों
गमनागमन से, तब कहीं
ऋषि अगस्त्य बना, अलौकिक
निष्करा में हो गया ।

विश्व को वैषयिकता से
सीख देने के लिए,
देह छोड़ी स्नेह मे
ज्योतिस्सरा में हो गया ।

८८

समर करो जावन में,
जन के लिए कभी
पीछे न रहो गण के मन हे विदेश को न वरो ।

बहे हाथ रोको न लुटो
रोटी के कारण
मारण तक लो अमर सदा स्मरणल हे हरो ।

मरो सत्य पर अविकल
शर की तरह मारकर,
छल छाया से तरो, न भय से तुम विदेश विचरो ।

८६

तुम हो गतिवान जहाँ,
 तुमको पृथ्वी पर जल,
 फलदल, गोदुग्ध धवल,
 मिले खेत, खान, धान ।

तापस के वेश रहे
 कहे कौन क्या देखे
 योग में बह्नी यमुना
 अथवा गङ्गा, महान ।

उगा हूमरा ही रवि
 अब के कवि ने देखा,
 वचने से चले हाथ,
 साथ पड़ी छुटी वान ।

रहे चुपचाप मन मारकर हाथ पर
हाथ रखकर; गयी अपनी सही नाप ।

विश्व की विकलता अनुपम शकुन्तला
रह गयी, दिग्देश ऋषि का लगा शाप ।

साहस गया, बदलते रहे दिवस-छन,
लग गया ग्रीष्म यह युग का बढ़ा ताप ।

प्रशमन जहाँ आखिल चेतन मुरसराशि
पहुँची अकाल तक मन की उड़ी भाप ।

६५

पग आंगन पर रखकर आयी।

पल्लव-पल्लव पर हरियाली फूटी, लहरी डाली - डाली,
बोली कोयल, कलि की प्याली मधु भरकर तरु पर उफनाई ।

भोंके पुरवाई के लगते, बादल के दल नभ पर भगते,
कितने मन सो-सोकर जगते, नयनों रें भावुकता छाई ।

लहरें सरसी पर उठ-उठकर गिरती है मुन्दर में मुन्दर,
हिलते हैं सुख से इन्दीवर, घाटों पर बह आयी काई ।

घर के जन हुए प्रसन्न - वदन, अतिशय सुख में छलके लोचन,
प्रिय की वाणी का आमन्त्रण लेकर जैसे ध्वनि सरसाई ।

एक सी सात

उन्हें न देखूंगा जीवन में ।
तुम्हों मिले, भरा रहे मन में ।

जग के कामों में,
गहों में, ग्रामों में,
भोपड़ियों में या धवल धामों में
तुम्हीं बँधी - मूठोंवाले जन में ।

गली - गली हाथ पसारे
फिरते हैं जो मारे-मारे
भिन्न-भिन्न भाव के किनारे,
तुम्हारे न हुए कभी धन में ।

धूल जहाँ सोने की,
गयी बात रोने की,
खुली जिन्दगी सुख होने की,
तनुता बढ़कर आयी तन में ।

६३

खुल गया दिन खुली रात.

विरह की बात गई अब ।

रूप खिले मिले अधर कली के,

नयनों की बरमात गयी अब ।

सागर की उठती है हिलोरे,

नयनों की बढ जाती है कोरें,

भवरो-भरी दूरती है मरोरें,

पहले की पीली गात गयी अब ।

उनके नयनों से जो लुटेहे,

आज उन्हीके हाथ उठे हैं;

कैसे नये-नये तीर छुटे हैं,

मौत की गोठिल घात गयी अब ।

६४

अहरह तुम्हारे न जो प्राण, हारे ।

धूल उन पर पड़ी,
गयी सुख की घड़ी,
टूटी सजी कड़ी, छूटे सहारे ।

रंग उनका उड़ा,
कलुष आकार जुड़ा,
सत्य से जो मुड़ा, मन रहे मारे ।

रह गये वे दास
निष्फल निराश्वास
रुक गया उच्छ्वास तट के किनारे ।

६५

केसी तह हव चली । तरु-तरु की खिली कली ।

लगने को कामो में जगे लोग धामों में,
ग्रामों ग्रामों में चन पड़े बड़े-बड़े वली ।

जान गये जान गई, खुली जो लगी कलई,
उठे मसुगिया, बलई भगे बड़े-वड़े छली ।

अपना जीवन आया, गई पराई छाया,
फूटी काया - काया, गुंज उठी गली-गली ।

